

قرآنی سورتوں کی ترتیب اور اجتہادِ صحابہ

مولانا اشہد رفیق ندوی

قرآنی سورتوں کی ترتیب کے سلسلہ میں دو مختلف نقطہ ہائے نظر پائے جاتے ہیں، ایک خیال یہ ہے کہ مصاحف کی موجودہ ترتیب توقیفی ہے۔ رسول اکرم صلی اللہ علیہ وسلم نے اپنی حیات مبارکہ میں ہی یہ ترتیب مقرر فرمادی تھی۔ اسی ترتیب کے مطابق تلاوت اور نمازوں میں آپ قرأت فرمایا کرتے تھے، اس کے برعکس دوسرا نظریہ یہ ہے کہ موجودہ ترتیب حضرات صحابہ کرامؓ نے اپنے اجتہاد سے مقرر کی ہے۔ آنحضرت صلی اللہ علیہ وسلم کا جب انتقال ہوا، اس وقت قرآن مجید پوری طرح محفوظ تھا، آیات اور سورتیں مختلف اجزایں لکھی ہوتی تھیں، لیکن یہ متفرق اجزا ابھی کتابی شکل میں مدون و مرتب نہیں ہوئے تھے، چنانچہ حضرت ابو بکر صدیقؓ نے اپنے عہد خلافت میں مختلف خدشات کے پیش نظر پہلی بار انھیں کتابی شکل میں مرتب کرایا۔ لیکن حضرت عثمانؓ غنی کے دور خلافت میں اس تدوین کا دوبارہ جائزہ لیا گیا، اور صدیق اکبرؓ کے تیار کرائے ہوئے مصحف کی روشنی میں ایک نیا مستند نسخہ تیار کیا گیا۔ سورتوں کی موجودہ ترتیب بھی اسی وقت مقرر کی گئی۔*

ان دو مختلف نقطہ ہائے نظر میں سے اول الذکر کی وضاحت اس سے پہلے ایک مستقل مضمون میں کی گئی ہے، جس میں قرآن مجید، احادیثِ رسولؐ، آثار صحابہؓ اور اقوالِ سلف کی روشنی میں اس موقف کی تائید کی گئی ہے۔ اس لیے پیش نظر مضمون میں ان دلائل کا تنقیدی جائزہ پیش کیا جا رہا ہے، جو ترتیب سور کے اجتہادی ہونے پر پیش کیے جاتے ہیں تاکہ اس کی وجہ سے جو غلط فہمیاں پائی جاتی ہیں، ان کا ازالہ ہو سکے، اور صحیح موقف واضح

طور پر لوگوں کے سامنے آسکے۔

یہ قول بہت زیادہ معروف ہے اور علوم قرآن کی تمام ہی متداول کتابوں میں اس کا ذکر ملتا ہے۔ حتیٰ کہ علوم اسلامیہ پر جو تحقیقی دائرۃ المعارف (Encyclopaedias) تیار کیے گئے ہیں ان میں بھی اسی خیال کی ترجمانی کی گئی ہے۔ یہ قول اساطین امت کی ایک بڑی تعداد کی جانب منسوب ہے، جن میں حافظ ابن جریر طبریؒ (متوفی ۴۰۶ھ) قاضی عیاضؒ (متوفی ۵۴۲ھ) امام زکریا (متوفی ۶۰۶ھ) امام نوویؒ (متوفی ۶۷۶ھ) شیخ بدرالدین الزکریؒ (متوفی ۷۹۲ھ) حافظ ابن جریر عسقلانیؒ (متوفی ۸۸۲ھ) علامہ عینیؒ (متوفی ۸۵۵ھ) شاہ ولی اللہ دہلویؒ (متوفی ۱۱۷۶ھ) مولانا انور شاہ شہرستانیؒ (متوفی ۱۲۵۲ھ) اور علامہ شبلی نعمانیؒ (متوفی ۱۹۱۲ھ) کے سوا کراہی خصوصاً قابل ذکر ہیں۔ شیخ الاسلام علامہ ابن تیمیہؒ نے متعدد مواقع پر لکھا ہے کہ موجودہ ترتیب کے متعلق کوئی منصوص حکم نہیں پایا جاتا، سورتوں کی ترتیب کا حق صحابہ کرامؓ کو تفویض کر دیا گیا تھا، انھوں نے اپنے اجتہاد سے یہ ترتیب مقرر کی ہے، اسی وجہ سے اس ترتیب کے مطابق تلاوت و قرأت بھی ضروری نہیں ہے۔ ان حضرات نے اپنے قول کے حق میں جو دلائل پیش کیے وہ چند روایات و آثار پر مبنی ہیں۔ ان میں سے پہلی دلیل حضرت حذیفہؓ کی ایک روایت ہے جس کے الفاظ یہ ہیں:-

حضرت حذیفہؓ کی روایت

حضرت حذیفہؓ سے روایت ہے کہ ایک رات	عن حذیفۃ قال: صلیت مع
میں رسول کریم صلی اللہ علیہ وسلم کے ساتھ نماز	النبی صلی اللہ علیہ وسلم
پڑھ رہا تھا، آپ نے سورہ بقرہ کی قرأت	ذات لیلۃ فافتتم البقرۃ
شروع کی، میں نے سوچا سو آیات پوری ہو چکا	فقلت یرکع عند المائۃ ثم
پر آپ رکوع فرمائیں گے، لیکن آپ نے قرأت	مضی، فقلت یصلی بہا فی
جاری رکھی، میں نے سوچا اب سورہ مکمل	رکعتہ فمضی فقلت یرکع بہا
کر کے رکوع کریں گے، لیکن آپ نے اسی	فیضی ثم افتتم النساء قرأھا
رکعت میں سورہ نسا شروع کر دی اور اسے	ثم افتتم ال عمران فقرأھا
پوری پڑھ ڈالا اس کے بعد آل عمران شروع	مترسلًا الخ
کی اسے بھی روانی کے ساتھ ختم کر دیا، الخ	

اس روایت میں سورہ نسا کا ذکر سورہ آل عمران سے پہلے آیا ہے، جبکہ مصحف میں ترتیب اس کے برعکس ہے۔ اس میں چونکہ رسول اللہ صلی اللہ علیہ وسلم نے موجودہ ترتیب کے مطابق قرأت نہیں فرمائی ہے، اس لیے یہ نتیجہ اخذ کیا گیا ہے کہ عہد نبوی میں سورتوں کی کوئی ترتیب مقرر ہی نہ تھی، ہر شخص کو یہ آزادی حاصل تھی کہ وہ اپنی سہولت اور ضرورت کے مطابق جس ترتیب سے چاہے تلاوت کرے اور مصحف کو لکھے۔ علامہ شوکانی صاحب نلالہ نے اسی روایت سے یہ استدلال کیا ہے کہ نازوں میں مصحف کی موجودہ ترتیب کے مطابق قرأت کرنا ضروری نہیں ہے۔

اس مضمون کی تنہا ہی ایک روایت ہے، ذخیرہ احادیث میں تلاش بسیار کے باوجود کوئی ایسی روایت نہ مل سکی جس سے اس مضمون کی تائید ہوتی ہو، بلکہ اس کے برعکس خود حضرت حذیفہؓ سے مستدرک حاکم، سنن ابی داؤد اور شرح معانی الآثار میں الفاظ کے معمولی اختلاف کے ساتھ ایسی روایت موجود ہے جس میں ان سورتوں کی ترتیب مصحف کی موجودہ ترتیب کے بالکل مطابق ہے، مستدرک حاکم کے الفاظ یہ ہیں :-

عن حذیفۃ قال صلیت	حضرت حذیفہؓ نے فرمایا کہ ایک مرتبہ
مع رسول اللہ صلی اللہ علیہ	رمضان کی کسی رات میں میں نے رسول اللہ
وسلم من رمضان فی حجۃ	صلی اللہ علیہ وسلم کے ساتھ ایک کمرہ
ققام فکبر..... ثم افتتم	میں نماز پڑھی، آپ کھڑے ہوئے پھر تکبیر کی
البقرۃ فقلت یبلغ رأس المائۃ اس کے بعد سورہ بقرہ کی قرأت
ثم قلت یبلغ رأس المائین	شروع کی میں نے سوچا کہ شاید آپ سو آیتاں
قال ثم نختمها، ثم افتتم	تک پڑھیں، پھر سوچا شاید دو سو تک پڑھیں
ال عمران، فقراھا ثم	لیکن آپ نے یہ سورہ ختم کر دی، اس کے
افتتم النساء فقراھا لا یر	بعد آل عمران شروع کی، اس کے بعد
بایۃ التکوین الاوقف فتعوذ	سورہ نسا پڑھی، اتنا، قرأت میں جب
ثم رکع - اللہ الخ	کوئی آیت تلوین آئی آپ اس پڑھتے

تو وہ پڑھتے۔ الخ

حضرت حذیفہؓ کی مذکورہ بالا دونوں روایتوں میں کئی باتیں قدر مشترک ہیں، (۱) دونوں

کے راوی ایک ہیں (۲) دونوں میں رات کی نماز کا ذکر ہے، (۳) دونوں میں آپ نے طویل قرأت فرمائی، (۴) قرأت بھی دونوں نمازوں میں آپ نے اپنی سورتوں کی کی۔ اس لیے عین ممکن ہے کہ یہ ایک ہی واقعہ ہو، جو متعدد طرق سے بیان ہوا ہے اور راوی کا مقصد محض ایک غیر معمولی واقعہ کی طرف توجہ دلانا ہے کہ آپ نے اتنی طویل قرأت فرمائی، سورتوں کی ترتیب کا بیان پیش نظر رہا ہی نہ ہو۔ اس لیے واقعہ کو بیان کرنے میں کبھی اس ترتیب کو ملحوظ رکھا اور کبھی نہ رکھا کسی واقعہ کے بیان میں ترتیب کا جزوی فرق کوئی ناممکن بات نہیں ہے نیز یہ بات بھی بعید از امکان نہیں کہ حضرت حذیفہؓ نے ترتیب بالکل صحیح بیان کی ہو، لیکن بعد کے کسی راوی سے تسامح ہو گیا ہوگا۔ دونوں روایتوں کے ظاہری اختلاف کو رفع کرنے کے لیے ایک توجیہ یہ بھی کی جاسکتی ہے کہ مندروب اور پسندیدہ طریقہ تو وہی ہے، جس پر آپ نے ہمیشہ عمل فرمایا، لیکن بیان جواز کے لیے آپ نے ترتیب بدل کر قرأت کی جیسا کہ اور بھی بہت سے مسائل میں آپ نے کیا ہے۔

حضرت حذیفہؓ کے علاوہ حضرت عوف بن مالکؓ سے سنن ابی داؤد میں ایک مرفوع حدیث نقل ہوئی ہے، اس میں بھی سورۃ بقرہ کے مؤابن سورہ آل عمران کا ذکر کیا گیا ہے، جس سے مذکورہ بالا باتوں کو مزید تقویت پہنچتی ہے۔ روایت ہے۔

عن عوف بن مالک	حضرت عوف بن مالک اشجعیؓ نے
الاشجعی قال قلت مع رسول	فرمایا کہ ایک رات میں رسول اللہ صلی اللہ علیہ
اللہ صلی اللہ علیہ وسلم	وسلم کے ساتھ کھڑا ہوا، آپ کھڑے
لمیلتہ فقام، فقرأ سورۃ	ہوئے، پھر سورہ بقرہ پڑھی..... اس
البقرہ..... ثم رکع بقدر قیام	کے بعد رکوع قیام کے مطابق کیا، پھر
ثم سجد بقدر قیامہ.....	سجدہ بھی قیام کے مطابق کیا، بعد ازاں
ثم قام فقرأ بآل عمران	کھڑے ہوئے اور سورہ آل عمران کی قرأت
ثم قرأ سورۃ سورۃ..... الخ	کی، اس کے بعد ایک ایک سورہ آپ

پڑھتے رہے۔

رسول الوصلی اللہ علیہ وسلم کا ارشاد ہے کہ ”إقرأ الزهراء وبنی البقرۃ وال عمران یعنی پڑھا قرآن سورہ میں بقرہ و آل عمران کی قرأت (کثرت سے) کیا کرو۔“ اس ارشاد گرامی سے

قرآنی سورتوں کی ترتیب

ذہن اس طرف جاتا ہے کہ دونوں سورتیں تو آتم ہیں، ان میں سے ایک کو دوسرے سے الگ نہیں کیا جاسکتا، مضامین کے لحاظ سے بھی ان دونوں سورتوں کے درمیان نہایت گہری مناسبت پائی جاتی ہے۔ دور حاضر کے مشہور مفسر قرآن مولانا امین احسن اصلاحی اس کی تفصیل میں فرماتے ہیں:-

● دونوں کا موضوع ایک ہی ہے، یعنی رسالت کا اثبات، لوگوں پر عموماً اور اہل کتاب پر خصوصاً۔

● دونوں میں یکساں شرح و بسط کے ساتھ دین کی اصولی باتوں پر بحث ہوئی ہے۔

● دونوں شکلا بھی ایک ہی تنے سے پھوٹی ہوئی دو بڑی بڑی شاخوں کی طرح نظر آتی ہیں، نبی اکرم صلی اللہ علیہ وسلم نے بھی اسی وجہ سے ان کو شمش و قمر سے تشبیہ دی ہے اور فرمایا کہ حشر میں دو بدلیوں کی صورت میں یہ ظاہر ہوں گی، اہل بصیرت سمجھ سکتے ہیں کہ وصف اور تمثیل میں اشتراک کے بغیر کسی گہری مناسبت کے نہیں ہو سکتا۔

● دونوں میں زوجین کی سی نسبت ہے، ایک میں جو بات مجمل بیان ہوئی ہے، دوسری میں اس کی تفصیل بیان ہو گئی ہے، اسی طرح ایک میں جو خلا رہ گیا ہے، دوسری نے اس کو پُر کر دیا ہے، گویا دونوں مل کر ایک اعلیٰ مقصد کو اس کی مکمل شکل میں نہایت خوبصورتی کے ساتھ پیش کرتی ہیں۔

رابطہ و مناسبت کے ان واضح اور معقول داخلی دلائل کا بھی تقاضا ہے کہ ان دونوں سورتوں کو مصحف کی موجودہ ترتیب کے مطابق تو آتم مانا جائے، اور کوئی روایت اس کے خلاف جاری ہو تو اس کے سلسلے میں مناسب توجیہ و تاویل سے کام لیا جائے۔

حضرت ابن عباسؓ کی روایت

ترتیب سور کو اجہادی قرار دینے والے حضرات کی دوسری دلیل حضرت عبداللہ ابن عباس رضی اللہ عنہما کی ایک روایت ہے، یہ روایت جامع ترمذی، سنن ابی داؤد اور سند احمد میں ایک ہی سند سے نقل ہوئی ہے، بیشتر تفاسیر میں بھی یہ روایت پائی جاتی ہے۔ جامع ترمذی میں روایت کے الفاظ یہ ہیں:-

حدیثنا محمد بن لیشارفا امام ترمذی کہتے ہیں کہ میں بتایا صحابین

بشار نے، انھوں نے روایت کی ہے کہ ہمیں بتایا یحییٰ بن سعید، محمد بن جعفر، ابن عدی اور سہل بن یوسف نے، ان لوگوں نے کہا ہے کہ ہمیں بتایا عوف ابن الجمہل نے، انھوں نے کہا کہ ہمیں بتایا زید بن فارسی نے، حضرت ابن عباسؓ سے روایت کرتے ہوئے کہ انھوں نے کہا کہ میں نے حضرت عثمانؓ بن عفان سے پوچھا کہ سورۃ انفال ثنائی میں اور سورہ برآت میں میں ہے، آپ نے دونوں کو ملا دیا اور ان کے درمیان آیت بسم بھی نہیں لکھی، اور سبع طوال میں شامل کر دیا، آخر کس بنیاد پر آپ نے ایسا کیا؟ حضرت عثمانؓ نے کہا..... انفال ان سورتوں میں سے جو مدینہ کے ابتدائی دور میں نازل ہوئی جبکہ برآت نزول کے اعتبار سے سب سے آخری سورہ ہے، (لیکن) ان دونوں سورتوں کے مفاہیم میں بڑی یکسانیت ہے، اس لیے میں نے سمجھا کہ یہ سورۃ انفال کا جز ہے، اسی اثنا میں (رسول اللہ صلی اللہ علیہ وسلم رحلت فرما گئے، اور آپ نے وقتاً نہیں فرمائی کہ یہ انفال کا حصہ ہے، اسی وجہ سے میں نے دونوں کو یکجا کر دیا، اور آیت بسم اللہ درمیان میں نہیں لکھی نیز اسے سبع طوال میں شامل کر دیا۔

یحییٰ بن سعید و محمد بن جعفر و ابن عدی و سہل بن یوسف قالوا نا عوف بن ابی جلیلۃ ثقی یزید الفارسی عن ابن عباس قال قلت لعثمان بن عفان ما حملکم ان عمدتم الی الانفال وھی من المثانی و الی برآة وھی من المئیین فقرتم بینہما ولم تکتبوا بینہما بسم اللہ الرحمن الرحیم ووضعتہا فی السبع الطوال ما حملکم علی ذلک فقال عثمان..... کانت الانفال من اوائل ما نزل بالمدینۃ، وکانت برآة من اخر القرآن وکانت قصتها شبیہة بقصتها وظنت انها منہا، فقبض رسول اللہ صلی اللہ علیہ وسلم و لم یبین لنا انها منہا، فمن اجل ذلک قرنت بیتہما و لم اکتب سطر بسم اللہ الرحمن الرحیم، ووضعتها فی السبع الطوال ^{۱۶۲}

اس روایت کو عام طور سے ترتیب سور کے اجتہادی ہونے پر بطور ثبوت پیش کیا جاتا ہے، کیونکہ اس میں حضرت عثمان غنیؓ کے اجتہاد کا صراحتاً ذکر موجود ہے، لیکن مکالمہ کے ظاہری الفاظ سے ترتیب سور کا توفیقی ہونا ہی ثابت ہوتا ہے، نہ کہ اجتہادی، کیونکہ اس مکالمہ سے صاف پتہ چلتا ہے کہ:-

• تمام سورتوں کا موقع و محل آپ کی حیات مبارکہ ہی میں متعین ہو گیا تھا، صرف سورہ برات کی محل وقوع کی تعیین باقی تھی کہ آپ اس دار فانی سے رحلت فرما گئے۔

• سورہ برات کے علاوہ ۱۱۳ سورتوں کی ترتیب درست تھی، صرف اسی سورہ کو ”مثنیٰ“ کے بجائے ”مثنائی“ میں رکھ دیا گیا۔ اسی وجہ سے یہ اشکال پیدا ہوا۔

• سورہ انفال و برات کے درمیان زمانہ نزول کے اعتبار سے کافی فرق ہے، لیکن مضمون کی یکسانیت کی وجہ سے دونوں کو یکجا کر دیا۔

مذکورہ بالاتینوں باتیں ترتیب کے توفیقی ہونے کا بین ثبوت ہیں، مکالمہ میں حضرت عثمانؓ و ابن عباسؓ نے تمام سورتوں کا توفیقی ہونا تسلیم کیا ہے، اشکال صرف سورہ برات کے سلسلے میں تھا، اس کو بھی اس جواب سے رفع کر دیا گیا کہ انفال و برات کے مضامین میں بہت زیادہ یکسانیت پائی جاتی تھی، اس وجہ سے اس کے لیے یہی جگہ متعین کر دی گئی، اس سے یہ بات خود بخود واضح ہے کہ یہ حضرات قرآن کی بقیہ تمام سورتوں میں بھی اسی طرح یکسانیت اور مناسبت کے قائل تھے نیز ان کی سابقہ ترتیب سے بالکل مطمئن تھے۔

اس کے علاوہ یہ امر بھی قابل توجہ ہے کہ ناقدین حدیث نے اس روایت پر بہت سخت کلام کیا ہے اور سند و متن ہر دو اعتبار سے اسے ضعیف قرار دیا ہے، روایت پر تبصرہ کرتے ہوئے، استاذ احمد محمد شاکر نے لکھا ہے کہ ”اس کی سند نہایت کمزور ہے اور اس کا متن قرآن و سنت کے مسئلہ حقائق کے منافی ہے، اس لیے یہ روایت انتہائی ضعیف بلکہ بے بنیاد قرار پاتی ہے۔“

اسناد پر کلام

فن اصول حدیث کا مسلم اصول ہے کہ پورے سلسلہ اسناد میں اگر ایک راوی بھی ایسا ہو جو معیار روایت پر کھرا نہ اترتا ہو تو روایت کی صحت معرض خطر میں پڑ جاتی ہے،

الآنکہ کوئی دوسرا اس کا متابع موجود ہو، جبکہ زیر بحث روایت کے دو راوی متکلم فیہ ہیں، اور ان کا کوئی متابع بھی نہیں پایا جاتا۔

(الف) طبقہ اولیٰ میں یزید فارسی کا نام ہے، جسے امام بخاریؒ نے ناقابل اعتبار قرار دیا ہے۔^۱ سند میں گوکہ یزید فارسی کا صاف طور سے ذکر آیا ہے لیکن یزید فارسی و یزید ہرز کے درمیان اشتباہ کی وجہ سے نام کی تمیز میں محدثین کے درمیان کافی اختلاف رائے پایا جاتا ہے، بعض لوگ کہتے ہیں کہ یہ دو الگ الگ شخصیتیں ہیں، لیکن بعض کا کہنا ہے کہ ایک ہی شخصیت کے دو الگ الگ نام ہیں، مزید براں یزید فارسی و یزید ہرز دونوں میں سے کسی کے احوال اچھی طرح معلوم نہیں ہیں، اسی وجہ سے جب فن اسماء الرجال کے ماہر حضرت بحی بن سعید سے ان کے بارہ میں دریافت کیا گیا ہے تو انھوں نے اپنی لاعلمی ظاہر کی۔^۲

(ب) یزید فارسی سے صرف عوف بن جمیلہ نے روایت کی ہے۔ ان کا کوئی متابع موجود نہیں ہے، حضرت عوف کی روایات کو عام طور سے محدثین نے قبول کیا ہے، لیکن متعدد ناقدین حدیث نے ان پر کلام بھی کیا ہے، حضرت عبداللہ ابن مبارک کا قول ہے کہ "کانت فیہ بدعتان قد دی و شیعی" اس میں دو خرابیاں تھیں وہ قدری بھی تھا اور شیعی بھی۔ "میزان الاعتدال" میں بھی عوف کو ساقط الاعتبار قرار دیا گیا ہے اور اس پر بہت سخت لفظوں میں تبصرہ کیا گیا ہے، کتاب کے الفاظ یہ ہیں کہ "وہ قدری اور رافضی شیطان تھا"۔ امام مسلمؒ نے مقدمہ صحیح مسلم میں راویوں کے جو طبقات بیان کیے ہیں ان میں عوف بن جمیلہ کو طبقہ ثانی میں رکھا ہے۔^۳ جس کا صاف مطلب یہ ہے کہ ان کے حفظ و اتقان نیز عدالت و ثقاہت میں امام مسلمؒ بھی کچھ کمی محسوس کرتے تھے۔

اس روایت کی سند پر تبصرہ کرتے ہوئے امام ترمذیؒ نے لکھا ہے کہ "ہذا حدیث حسن لا تعرفہ الامم، حدیث عوف عن یزید القاری عن ابن عباس" (یہ حدیث حسن ہے، اور اسے میں صرف عوف عن یزید عن ابن عباس کے واسطے سے جانتا ہوں) امام ترمذیؒ کے نزدیک۔ اصطلاحات حدیث کا مفہوم جمہور محدثین سے کچھ مختلف ہے، اسی وجہ سے انھوں نے اسے حسن کہا ہے، ورنہ فن اصول حدیث کا یہ معروف ضابطہ ہے کہ جس سند میں صرف ایک ہی راوی ہو تو وہ غریب کہلاتی ہے، اس سند کے تین طبقوں میں صرف ایک راوی ہے، اس لیے یہ روایت انتہائی کم تر درجہ کی ہوگی، امام ترمذیؒ

نے سند میں تفرد کا ذکر کر کے شاید اسی کمزوری کو واضح کیا ہے۔
سند میں ان گونا گوں کمزوریوں کے علاوہ روایت کا متن بھی شکوک و شبہات سے
خالی نہیں ہے، اس میں بہت سے مقامات قابل اعتراض ہیں:-

۱- حضرت ابن عباسؓ اور حضرت عثمان غنیؓ کے سوال و جواب میں بظاہر کوئی مطابقت
نہیں معلوم ہوتی، ابن عباسؓ کے نزدیک سورہ برأت ایک مستقل علیحدہ سورہ ہے، جبکہ
حضرت عثمانؓ اسے سورۃ انفال کا جز تصور کرتے ہیں، ان کے اس خیال سے بعض حضرات
کو غلط فہمی ہو گئی ہے، اور انہوں نے انفال و برأت کے دو علیحدہ سورۃ ہونے کو مشکوک
قرار دیا ہے۔ چنانچہ علامہ شبلی نعمانیؒ نے لکھا ہے کہ ”اس روایت سے قطعی ثابت ہے کہ
سورہ برأت اور سورۃ انفال کا الگ مستقل سورہ ہونا مشتبہ ہے۔ جبکہ صورت حال یہ ہے کہ
برأت ایک الگ مستقل سورہ ہے، عہد نبوی میں بھی اس کا علیحدہ سورہ ہونا معلوم و محرز
تھا، ایک سے زیادہ روایات سے یہ بات پایہ ثبوت کو پہنچتی ہے بطور ثبوت چند روایات
یہاں نقل کی جا رہی ہیں:-

حضرت برار سے روایت ہے کہ سب	عن البراء اخر سورة نزلت
سے آخریں جو سورہ نازل ہوئی وہ برأت	برائة واحضراية نزلت
ہے، اور سب سے آخریں انسا کی	ليستفتونك ^{۳۵}
آخری آیت (ليستفتونك الخ نازل ہوئی)	
حضرت ابوذر کہتے ہیں، ایک	عن ابى ذر قال دخلت
بارجموع کے دن مسجد میں اس وقت	المسجد يوم الجمعة والنبي
پہنچا جبکہ رسول اللہ صلی اللہ علیہ وسلم	صلى الله عليه وسلم ليخطب
خطبہ دے رہے تھے، میں ابی بن کعب کے	مجلس، قريبا من ابى بن
پاس بیٹھ گیا، نبی اکرم صلی اللہ علیہ وسلم	كعب، قرأ النبي صلى الله
نے سورہ برأت پڑھی۔	عليه وسلم سورة براءة ^{۳۶}
حضرت ابو عطیہ الہمرانی کہتے ہیں کہ	عن ابى عطية الهمداني
حضرت عمر فاروق نے یہ حکم صادر فرمایا	قال كتب عمر بن الخطاب
تھا کہ تم لوگ سورہ برأت سیکھو اور اپنی	تعلموا سورة براءة وعلموا

نَسَاكُمْ سُورَةُ النُّورِ
 عورتوں کو سورہ نور کی تعلیم دو۔
 مذکورہ بالا روایات سے یہ بات بخوبی واضح ہو جاتی ہے کہ یہ صرف ابن عباسؓ کا
 دعویٰ نہیں تھا بلکہ تمام صحابہ کے علم میں یہ بات تھی کہ سورہ برات قرآن مجید کی ایک علیحدہ
 سورہ ہے، اور اس کا محل وقوع بھی آنحضرت صلی اللہ علیہ وسلم نے اپنی زندگی میں متعین
 کر دیا تھا، حضرت اوس ثقفیؓ سے دوران اول میں قرآن کے مختلف حصوں (احزاب) میں تقسیم
 سے متعلق جو طویل مکالمہ منقول ہے، اس سے نہ صرف اس بات کی تائید ہوتی ہے کہ
 سورہ برات کا ایک علیحدہ سورہ کی حیثیت سے موقع و محل متعین تھا بلکہ یہ مکالمہ اس دعویٰ
 کو بھی تقویت پہنچاتا ہے کہ تمام سورتوں کی ترتیب اسی عہد میں مکمل ہو گئی تھی، مکالمے کا
 ضروری حصہ ذیل میں نقل کیا جاتا ہے۔

عن اوس بن ابی حذیفۃ
 الثقفی قال كنت فی الوحد
 الذی اسلموا من ثقیف
 فقال لنا رسول اللہ صلی
 اللہ علیہ وسلم طراً
 علی حزبی من القرآن فآردت
 ان لا اخرج حتی اقضیہ نساء
 لنا اصحاب رسول اللہ صلی
 اللہ علیہ وسلم قلنا کیف
 تحزبون القرآن قالوا
 نحزبه ثلاث سور و خمس
 سور و تسع سور و واحدک
 عشرۃ سورۃ و ثلاث عشرۃ و
 حزب المفصل من ق حتی
 یختم ۴۸

حضرت اوس ثقفی روایت کرتے
 ہیں کہ میں اس وفد میں شریک تھا جو قبیلہ
 ثقیف سے مسلمان ہو کر آیا تھا (ایک روز
 رسول اللہؐ کو معمول کے مطابق باہر تشریف
 لانے میں تاخیر ہو گئی، آپ نے تاخیر کی
 وجہ بیان کرتے ہوئے کہا میں قرآن کے
 اپنے روزانہ کے معمول کے ورد میں جو
 تھا میں نے سوچا اس کو پورا کر لوں
 تب ہی باہر نکلوں۔ پھر ہم نے معاہدہ
 سے دریافت کیا قرآن پڑھنے میں آپ
 لوگوں کا کیا معمول ہے، انھوں نے کہا
 پہلے دن تین سورتیں، پھر پانچ، پھر
 نو، پھر تیرہ اور آخر میں حزب مفصل
 کی تمام سورتیں یعنی سورہ ق سے خاتمہ
 قرآن تک،

اس اجمال کی تفصیل یہ بیان کی گئی ہے کہ پہلے دن کی تین سورتوں سے مراد بقراء

آل عمران اور نسا میں دوسرے دن کی پانچ سورتیں مائدہ، انعام، اعراف، انفال اور برآت ہیں، تیسرے دن کی سات سے مراد یونس، ہود، یوسف، رعد، ابراہیم، حجر اور نخل ہیں، چوتھے دن کی نو سورتیں نبی اسرائیل، کہف، مریم، طہ، انبیار، حج، مومنون، نور اور فرقان ہیں۔ پانچویں روز کے گیارہ میں الشوریٰ، نمل، قصص، عنکبوت، روم، لقمان، سجدہ، احزاب، سبأ، فاطر اور یسین ہیں، چھٹے روز کی تیرہ میں صافات، ص، زمر، مومن، فصلت، شوریٰ زخرف، دخان، جاثیہ، احقاف، محمد، فتح اور حجرات میں اور ساتویں روز میں قاف سے ختم قرآن تک ۱۱۴

۲۔ زیر بحث روایت کے یہ الفاظ کہ ”آنحضرت صلی اللہ علیہ وسلم ترتیب کی تکمیل سے پہلے رحلت فرما گئے تھے اور سورہ انفال و برآت کے مضامین میں بہت زیادہ کیسانیت تھی اس لیے میں نے اسے انفال کا جز گمان کیا اور اسی کے ساتھ لگا دیا، مختلف وجوہ سے محل نظر ہے۔

(الف) حضرت عثمان غنیؓ کے جواب میں ہر جگہ صیغہ واحد متکلم استعمال کیا گیا، جبکہ یہ امر طے شدہ ہے کہ قرآن کی آخری بار تحریر و تسوید کا کام خود حضرت عثمان نے نہیں انجام دیا تھا بلکہ انھوں نے چند جلیل القدر صحابہ پر مشتمل ایک کمیٹی تشکیل دی تھی، جس نے یہ کارنامہ سرانجام دیا، حضرت عثمانؓ نے تحریر و تسوید کے جملہ حقوق اسی کمیٹی کو تفویض کر دیئے تھے اس لیے روایت میں ”ظننت، قرنت، دلحا کتب اور وضعت“ وغیرہ کا استعمال کچھ بے جوڑ سا معلوم ہوتا ہے، جس کے نتیجے میں روایت کے سلسلے میں اشکال پیدا ہوتا ہے۔

(ب) روایت کا مضمون بھی پوری طرح ہم آہنگ نہیں ہے، ایک جگہ حضرت عثمان نے یہ اعتراف کیا ہے کہ سورہ انفال مدینہ کے ابتدائی دور میں نازل ہوئی اور برآت آپ کی زندگی کے آخری دور میں۔ اس کا صاف مطلب یہ ہے کہ خود حضرت عثمانؓ دونوں کو علیحدہ سورہ تصور کرتے تھے۔ اس کے باوجود آپ کا یہ فرمانا ”ظننت انہما منہا“ (میں نے گمان کیا کہ یہ اسی کا جز ہے) کیا معنی رکھتا ہے، بظاہر یہ دو متضاد باتیں ہیں، جیسا آسانی سے محسوس کیا جاسکتا ہے۔

(ج) اس روایت میں ایک بات یہ کہی گئی ہے کہ ”برآت نزول کے اعتبار سے آخری سورہ ہے، آپ نے ابھی یہ وضاحت بھی نہیں کی تھی یہ انفال کا جز ہے یا نہیں کہ آپ

کا انتقال ہو گیا، روایتوں سے پتہ چلتا ہے کہ براء کم و بیش آپ کی وفات سے ایک سال پہلے نازل ہو چکی تھی، نزول کے اعتبار سے سورہ نسا کی آخری آیات کا نمبر سب سے بعد میں ہے، یہ بڑی عجیب بات معلوم ہوتی ہے کہ یہ آیات آپ کی وفات سے صرف چند روز قبل نازل ہوئی اور آپ نے ان کا موقع و محل متعین فرمادیا، لیکن براءت جو سال بھر پہلے نازل ہو چکی تھی، اس کی وضاحت آپ نہ کر سکے۔

۳۔ یہ حضرت عبداللہ بن عباسؓ کی روایت ہے، ناقدین حدیث کا یہ متفقہ فیصلہ ہے کہ ان سے منقول تفسیری روایات کا بڑا حصہ اعتبار کے قابل نہیں ہے۔ اس لیے کہ واضعین حدیث نے سب سے زیادہ تفسیری روایات انہی سے منسوب کی ہیں، ان اضافات و اختراعات کا حصہ اتنا زیادہ ہے کہ ایک مسئلہ کے متعلق حضرت ابن عباس سے منسوب متعدد اور متضاد اقوال بھی ملتے ہیں۔ یہی صورت حال اس مسئلہ میں بھی ہے، زیر بحث روایت سے معلوم ہوتا ہے کہ حضرت ابن عباسؓ، طوال، مین، ثنائی اور مفصل کو بالترتیب رکھنے کے قائل تھے، اور بقول ان کے طوال سے مراد بقرہ، آل عمران، نسا، ماڈہ، الانعام و برار تھیں، لیکن خود ابن عباسؓ کا جو مصحف تھا اس میں یہ ترتیب ملحوظ نہیں رکھی گئی تھی اس مصحف میں بقرہ ۸۶، آل عمران ۸۱، نسا ۷۷، ماڈہ ۱۰۸ اور توبہ ۱۰۹ نمبر پر ہے۔

اختلاف مصاحف

اس قول کے حامیوں کی تیسری دلیل مصاحف صحابہ کا اختلاف ہے ان حضرات کا کہنا ہے کہ تدوین کے تیسرے دور تک کوئی ترتیب مقرر نہ تھی، صحابہ کرامؓ نے اپنی ضرورت و سہولت کے پیش نظر الگ الگ شکلوں پر مصاحف مرتب کر رکھے تھے، حضرت علیؓ نے آنحضرت صلی اللہ علیہ وسلم کی وفات کے فوراً بعد جو مصحف ترتیب دیا تھا وہ ترتیب نزدیکی کے مطابق تھا۔ حضرت ابن مسعودؓ کے مصحف میں سوہرتیں موجودہ ترتیب سے مختلف تھیں، مزید برآں اس میں سورہ الفاتحہ و مؤذنتین شامل نہ تھیں۔ حضرت ابنی بن کوش کے مصحف میں ایک سو سولہ (۱۱۶) سوہرتیں تھیں، وہ دعائے قنوت کو بھی قرآن کا حصہ شمار کرتے تھے۔ حضرت ابن عباسؓ کا مصحف بھی دیگر مصاحف سے الگ تھا۔

ان اہل صحابہ رضی اللہ عنہم کی جانب جو مصاحف منسوب کیے گئے ہیں، ان کی جملہ

تفصیلات دستیاب نہیں، تاہم جو باتیں معلوم ہو سکی ہیں ان سے یہ اندازہ ہوتا ہے کہ اختلاف ترتیب کی کوئی گٹھوس نیا د نہیں ہے، اس سلسلے کی بیشتر روایات کی نہ تو سندیں صحیح ہیں اور نہ متن ہی قابل اعتبار ہے، سب سے زیادہ تعجب کی بات یہ ہے کہ سورتوں کی جو تفصیلاً بیان کی گئی ہیں ان میں سے کسی دو میں مکمل یکسانیت نہیں پائی جاتی، فہرست ابن ندیم میں محمد بن اسحاق کا یہ قول نقل ہوا ہے کہ ”میں نے ابن مسعودؓ کے متعدد مصاحف دیکھے لیکن ان میں ہر ایک کی ترتیب ایک دوسرے سے مختلف تھی۔“

مصحف ابن مسعودؓ

اختلاف ترتیب کے سلسلے میں سب سے زیادہ حضرت عبداللہ بن مسعودؓ کا نام سامنے آیا ہے لیکن بعض صحیح روایات سے یہ معلوم ہوتا ہے کہ خود ابن مسعودؓ اسی ترتیب کے قائل تھے جو فی الوقت مصاحف میں پائی جاتی ہے، ایک بار ان کی مجلس میں ذکر آیا کہ فلاں شخص (مقرہ) ترتیب کے برعکس قرأت کرتا ہے۔ ابن مسعودؓ نے برافراہا وہ دل کا اوندھا ہے۔ بخاری میں ابن مسعودؓ کی روایت ہے کہ رسول اللہ صلی اللہ علیہ وسلم نے فرمایا ”نبی اسرائیل، کہف، مریم، اور انبیاء میرا قیمتی ہیں۔“ مزید برآں حضرت ابن مسعودؓ کا بیان ہے کہ انھوں نے ستر سے زائد سورتیں رسول اللہ صلی اللہ علیہ وسلم سے سیکھی ہیں۔ ظاہر ہے کہ جب رسول اللہ خود ایک مقرر ترتیب کے مطابق قرأت فرماتے تھے تو ابن مسعودؓ کو تعلیم قرآن کے وقت اس ترتیب کو ضرور ملحوظ رکھا ہوگا۔

روایات میں یہ بھی ہے کہ حضرت عبداللہ بن مسعودؓ فاتحہ اور حودہ بن کو قرآن سے خارج سمجھتے تھے اور جہاں اسے لکھا ہوا پاتے اسے مٹا دیتے۔ لیکن اسے کوئی صحیح تسلیم نہیں کرتا۔ محدثین نے اس طرح کی تمام روایتوں کو غلط ثابت کیا ہے، باہر ان کی تاویل کی ہے۔ یہ روایات بخاری اور صحاح کی دیگر کتابوں میں بھی ہیں، سوال یہ ہے کہ جب روایت کے ایک حصے کو تسلیم نہیں کیا جاتا اور اس کی تاویل کی جاتی ہے، تو مصحف کی ترتیب کے سلسلے میں بھی اسی طریقے کو اختیار کرنے میں کیا رکاوٹ ہے۔

مصحف علیؓ

حضرت علیؓ کے مصحف کا معاملہ بھی واضح نہیں ہے۔ اس کا تذکرہ آخذ میں بہت

مٹا ہے۔ قرآن کا مصحف ترتیب نزولی کے مطابق تھا، لیکن اس کی تفصیلات چند ایک افراد کے سوا کسی نے بیان نہیں کی ہیں، البتہ مشہور مستشرق گولڈ زیمبر نے شیخی آخذ سے بڑی حد تک اس کی تفصیلات ڈھونڈ نکالی ہیں، فاضل محقق نے اس موضوع پر اس وجہ سے بھی خوب داد تحقیق دی ہے کہ اس میں اس کی اسلام دشمنی کے جذبے کی تسکین کا کافی سامان موجود تھا، چنانچہ اسی کی روشنی میں اس نے یہ تاثر دینے کی ناکام کوشش کی ہے کہ نعوذ باللہ قرآن مجید بھی دیگر آسمانی کتابوں کی طرح تحریف و تغیر سے محفوظ نہیں ہے۔ گولڈ زیمبر کے بے سرو پا خیالات سے تو عرض اس وقت موضوع سے خارج ہے، البتہ ترتیب مصحف علی کے سلسلہ میں یہ بات واضح ہے کہ مذکورہ ترتیب پر مصحف مرتب کر لینا ہی مختلف وجوہ سے خارج از امکان ہے۔

۱۔ سورتوں کے نزول کا نزول کوئی وقت متعین تھا اور نہ مقدار، بسا اوقات متعدد دسورتیں بیک وقت نازل ہونا شروع ہو جاتیں، ایسا بھی ہوتا کہ ایک سورہ کا نزول شروع ہوتا اس درمیان میں دوسری بہت سی سورتیں مکمل ہو جاتیں اور یہ باقی رہ جاتی، بعض سورتوں کا متعدد بار نازل ہونا بھی روایتوں سے ثابت ہے۔ ایسی صورت میں تمام سورتوں کو نزولی ترتیب کے مطابق مرتب کر لینا کیونکر ممکن ہے، چنانچہ ایک بار حضرت عکرمہؓ کے سامنے اس کا ذکر آیا تو انھوں نے برجستہ کہا، "اگر کائنات کے تمام جن وانس اکٹھا ہو جائیں تب بھی یہ کام پایہ تکمیل کو نہیں پہنچ سکتا ہے۔"

۲۔ مشہور شیعی عالم علامہ ابو عبد اللہ الزنجانی نے حضرت علیؓ کے جمع قرآن کا واقعہ تفصیل سے بیان کیا ہے۔ اپنی کتاب تاریخ القرآن میں انھوں نے دو باتوں کی صراحت کی ہے، ایک یہ کہ حضرت علیؓ نے یہ کام تین دن کے اندر مکمل کر لیا تھا۔ دوسرے یہ کہ اسے اونٹ پر لاد کر دربار خلافت میں لے آئے، واقعہ جمع قرآن کو مشکوک بنانے کے لیے صرف یہی دو باتیں کسی بھی صاحب فہم کے لیے کافی ہیں، اتنا بڑا مواد تین ہی دن میں کیونکر اکٹھا کر لیا گیا جس کے لیے اونٹ کا سہارا لینے کی ضرورت ہوئی۔

۳۔ مشہور بات ہے کہ حضرت ابوبکر صدیقؓ کے خلیفہ منتخب ہونے کے فوراً بعد حضرت علیؓ نے ان سے بیعت نہیں کی تھی، آپ کی غیر حاضری کے اس وقت جمع قرآن کا زمانہ قرار دیا جاتا ہے، لیکن ملاقات کی روایات میں بڑا تضاد پایا جاتا ہے۔ کوئی کہتا ہے کہ

سفیر بنی ساعدہ میں بعیت کی اطلاع پاتے ہی آپ نے دربار خلافت میں حاضر ہو کر صدیق اکبرؓ کے ہاتھوں میں ہاتھ دے دیا۔ کسی کا کہنا ہے کہ آپ کی ملاقات کم از کم چالیس دن بعد ہوئی بہت سے مورخین لکھتے ہیں کہ حضرت فاطمہؓ کے انتقال کے بعد آپ نے صدیق اکبرؓ سے ملاقات کی۔ جب وقفے کی تعیین کی روایتیں اس قدر متضاد ہوں تو اس کے مقصود کا معاملہ خود بخود تضاد کا شکار ہو جاتا ہے۔ ایسی صورت میں کسی مسلمہ مسئلہ کے لیے متضاد روایات کو دلیل بنانا کسی طرح مناسب نہیں ہے۔

۴۔ نزولی ترتیب کے مطابق مصحف تیار کرنا اس لیے بھی بعید از امکان معلوم ہوتا ہے، کہ یہ عمل سنت نبوی کے خلاف ہے، یہ بات معلوم ہے کہ آنحضرت صلی اللہ علیہ وسلم نے آیات و سورتوں کی ترتیب میں نزولی ترتیب کو ملحوظ نہیں رکھا ہے، قرأت و تلاوت کے لیے آپ نے حضرت جبرئیل کے تعاون سے ایک علیحدہ ترتیب مقرر کر رکھی تھی، ایسا کام حضرت علیؓ کیونکہ پسند فرماتے جس سے آنحضرت صلی اللہ علیہ وسلم کے عمل کی مخالفت لازم آئے۔

ان واضح دلائل و قرائن کی روشنی میں ترتیب مصحف علیؓ کی حقیقت اچھی طرح روشنی میں آجاتی ہے کہ اس شیعہ روایت پر مشکل ہی سے اعتماد کیا جاسکتا ہے۔

مصحف ابی بن کعبؓ

ماخذ میں حضرت ابی بن کعبؓ کے ذاتی مصحف اور منفرد ترتیب کا بھی ذکر ملتا ہے۔ ان کی جانب یہ بات بھی منسوب ہے کہ وہ دعائے قنوت کو جزو قرآن تصور کرتے تھے۔ یہ باتیں اس وجہ سے قابل قبول نہیں ہیں کہ عہد صدیقی میں قرآن مجید کی تسوید و ترتیب میں خود صحابی مذکور بھی شریک تھے، اس وقت جو مستند نسخہ تیار کیا گیا تھا اس میں دعائے قنوت کا شامل ہونا ثابت نہیں ہے، سوال یہ پیدا ہوتا ہے کہ اس ”ناقص“ قرآن کو حضرت ابیؓ نے کیسے مکمل و مستند تسلیم کر لیا، اور اس کے خلاف صدائے احتجاج نہیں بلند کی، ربا ترتیب کا مسئلہ تو یہ بخاری کی روایت سے ثابت ہے کہ حضرت عثمان نے مصحف ابوبکر صدیقؓ کی محض نقل کرائی تھی، اس روایت میں رد و بدل کا کہیں ذکر نہیں ملتا۔ عہد صدیقی کا یہ مصحف خود ابی بن کعبؓ کا مرتب کردہ تھا، آخر اس ترتیب کے بعد انھیں ایک نئی ترتیب

کی کیا ضرورت پیش آگئی۔

اگر یہ بات تسلیم کرنی جائے کہ بعض صحابہؓ کے مصاحف میں سورتوں کی ترتیب موجودہ ترتیب سے مختلف تھی، تو پھر اس عمل اور ان متعدد آیات و روایات کے مابین تناقض پیدا ہو جاتا ہے جن سے سورتوں کا توقیفی ہونا ثابت ہے، اس لیے اس کی مناسب توضیح یہی ہے کہ:-

۱۔ اگر اختلاف مصاحف کی روایات درست ہیں تو حضرت صحابہ کرامؓ کا یہ عمل توقیف کی اطلاع سے پہلے کا ہوگا۔

۲۔ صحابہ کا عمل موجودہ ترتیب پر ہی رہا ہوگا، لیکن انہوں نے اپنی سہولتوں اور ضرورتوں کے پیش نظر علیحدہ شکلیں دے دی ہوں گی، اس کا رواج آج بھی ہے کہ بچوں کی تعلیم کے لیے پارہ عم الٹی ترتیب سے شائع کیا جاتا ہے، اور علمائے اہل سنت نے اسے جائز قرار دیا ہے، لیکن اس کا مطلب کوئی یہ نہیں سمجھنا کہ یہی ترتیب صحیح ہے۔

ان تفصیلات سے واضح ہے کہ آیات قرآنی کی طرح اس کی سورتوں کی ترتیب بھی توقیفی من جانب اللہ ہے، اور ایک شوشے کے فرق کے بغیر یہ وہی ترتیب ہے جو آج مصحف میں موجود ہے، نبی اکرم صلی اللہ علیہ وسلم اسی ترتیب کے مطابق تلاوت فرماتے تھے، حضرات صحابہ کرامؓ کا عمل بھی اسی کے مطابق تھا، خلیفہ اول نے اسی کے مطابق مصحف کو ترتیب دیا تھا، جسے ان کے بعد عہد عثمانی میں شیوع حاصل ہوا، اور امت چودہ سو سال سے اسی ترتیب کو سینے سے لگائے ہوئے ہے۔ کلام اللہ کی شان اس سے بہت بلند ہے کہ اس کی ترتیب کو انسانی ہاتھوں کا زمین منت قرار دیا جائے واللہ اعلم

حواشی

* ایک خیال یہ بھی ہے کہ تمام سورتوں کی ترتیب توقیفی ہے، صرف سورہ برات کے سلسلے میں صحابہ کرامؓ کو اجتہاد سے کام لینا پڑا۔ یہ قول امام بیہقی کا ہے، اور سیوطی وغیرہ نے اس کی تائید کی ہے۔ دیکھئے، سیوطی: الاتقان فی علوم القرآن، ۸۶/۱

۱۔ سہ ماہی تحقیقات اسلامی، علی گڑھ، جولائی-ستمبر ۱۹۸۵ء، جلد ۳، شمارہ ۳۲-۲۸-۵۵

۲۔ سیوطی، الاتقان فی علوم القرآن، مصطفیٰ حلبي وشرکاء، قاہرہ ۱۹۶۵ء، ص ۸۲۔ الزکشی، البربان فی علوم القرآن، دار المعرفۃ، بیروت، ص ۲۵۔ محمد عبد العظیم الزرقانی، مناہل العرفان فی علوم

قرآنی سورتوں کی ترتیب

- القرآن، ج ۱، ص ۳۸۶، صحیح صالح، مباحث فی علوم القرآن، مطبعہ جامعہ دمشق ۱۹۶۲ء، ص ۷۲-
 منابع القطان، مباحث فی علوم القرآن، بیروت ۱۹۸۱ء، ص ۱۲۳-۱۳۲
- ۳۳ The Encyclopaedia of Islam (New Edition) 1986 Vol. 4 Pp. 400-432
- دائرة المعارف الشعب، مطالع الشعب، بیروت ۱۹۵۹ء، ج ۱ ص ۲۳-۲۴۔
- ۳۴ ابن جریر طبری، تفسیر طبری۔ ۵۵ صحیح مسلم مع شرح نووی، مکتب خانہ رشیدیہ، دہلی (دہلی تاریخ) ج ۱ ص ۲۶۵۔ ۵۶ الرازی، التفسیر الکبیر، المطبعة الکبریٰ، مصر (بدون تاریخ) ج ۳ ص ۲۲۲۔
- ۳۵ صحیح مسلم مع شرح نووی ج ۱ ص ۲۶۲۔ ۵۷ البرهان فی علوم القرآن ج ۱ ص ۲۵۸۔
- ۳۶ ابن حجر، فتح الباری، المطبعة الکبریٰ، مصر ص ۱۳۰ ج ۲ ص ۱۰۰ عینی، عمدہ القاری، دارالطباعة العامرة (بدون تاریخ) ج ۱ ص ۳۰۶۔ ۵۸ شاہ ولی اللہ دہلوی، الفوز الکبیر (ترجمہ سلمان الحسینی ندوی) کلیۃ الشریعہ، ندوۃ العلماء کھنویس ۱۹۸۳ء ص ۱۲۸۔ ۵۹ محمد انور الثوری، فیض الباری، خضراء بک ڈپو، دیوبند ۱۹۲۸ء ج ۳ ص ۶۲۴-۲۶۵۔ ۶۰ شبلی نعمانی، مقالات شبلی (مرتبہ سید سلیمان ندوی) ج ۱ ص ۲۴۰۔
- ۶۱ شیخ الاسلام ابن تیمیہ، مجموعہ فتاویٰ ابن تیمیہ، مطابع الریاض، الریاض ج ۱ ص ۳۹۶، ۴۰۹، ۴۱۰، ۴۱۵، ۴۲۰، ۵۱۵ صحیح مسلم، کتاب صلوة المسافرين، باب استحباب تطویل القرآۃ فی صلوة اللیل۔ ۶۲ محمد علی بن محمد الشوکانی، نیل الاوطار، مطبعة المصطفیٰ الحلبي، مصر ۱۹۵۲ء ج ۲ ص ۲۳۶۔ ۶۳ الیوداؤد، سنن الیوداؤد، کتاب الصلوة، باب ما یقول الرجل فی رکوعه وسجوده۔ ۶۴ الیوداؤد، شرح معانی الآثار، ج ۱ ص ۳۲۶۔ ۶۵ حاکم، المستدرک، دائرة المعارف حیدرآباد ۱۳۲۲ھ ج ۱ ص ۳۲۱۔ ۶۶ سنن ابی داؤد، کتاب الصلوة، باب ما یقول الرجل فی رکوعه وسجوده۔ ۶۷ صحیح مسلم، مسند احمد بحوالہ تفسیر ابن کثیر، دار المعرفۃ، بیروت ۱۹۸۰ء ج ۱ ص ۲۴۔
- ۶۸ امین احسن اصلاحی، تدبر و آنگ، فاران فاؤنڈیشن، لاہور ۱۹۸۳ء ج ۲ ص ۹۔ ۶۹ سنن ابی داؤد، باب ما یقول الرجل فی رکوعه وسجوده۔ ۷۰ مسند احمد (تحقیق احمد محمد شاہ) دار المعارف، مصر ۱۹۴۹ء ج ۱ ص ۹۸-۳۹۹۔ ۷۱ زمخشری، الکشاف، قاسمہ ۱۹۵۳ء ج ۲ ص ۱۸۷، تفسیر ابن کثیر ج ۲ ص ۲۳۲۔
- ۷۲ التفسیر الکبیر ج ۱ ص ۲۱۵۔ ۷۳ ترمذی، کتاب التفسیر، سورہ توبہ، ۷۴ مسند احمد (تحقیق احمد محمد شاہ) ج ۱ ص ۳۹۹ (حاشیہ) ص ۵۲۸ بخاری، التاريخ البزیز بحوالہ مسند احمد ج ۱ ص ۲۹۔ ۷۵ تہذیب التہذیب، دائرة المعارف، حیدرآباد ۱۳۲۲ھ ج ۱ ص ۳۳۰۔ ۷۶ ایضاً ج ۸ ص ۱۶۷۔ ۷۷ صحیح مسلم مقدمہ ص ۳۳ ترمذی، کتاب التفسیر، سورہ التوبہ، ۷۸ مقالات شبلی (مرتبہ)

سید سلیمان ندوی) شبلی اکبر علی، اعظم گڑھ ج ۱ ص ۳۵ صحیح بخاری، کتاب التفسیر، باب قولہ تعالیٰ یستفتونک الایہ۔ ۳۳۵ سیوطی، الدر المنثور، طہران (بدون تاریخ) ۳/۲۰۸، اس کتابتیاروایت مذکورہ کے علاوہ ایک درجن سے زیادہ ایسی روایات درج ہیں، جن میں سورہ براءت کا علاوہ ذکر آیا ہے۔

۳۳۷ ابوی بروح المعانی ج ۹ ص ۱۴۱ ۳۳۸ احمد عبدالرحمن البنا، الفتح الربانی لترتیب مسند احمد الشیبانی دارالشہاب، قاہرہ ج ۱ ص ۲۵-۲۹ ۳۳۹ عبداللطیف رحمانی، تاریخ القرآن، شاہ ابوالخیر اکادمی ۱۹۸۶ء ص ۱۱ ۳۴۰ بخاری، کتاب فضائل، باب جمع القرآن۔ ۳۴۱ الاتقان فی علوم القرآن ج ۱ ص ۳۵-۳۷ ۳۴۲ بخاری، کتاب التفسیر، باب قولہ یستفتونک الایہ ۳۴۳ محمد حسین الذہبی، التفسیر والمفسرون، دارالکتب الحدیثہ ۱۹۷۶ء ج ۵ ص ۷۷ ۳۴۴ مثال کے طور پر دیکھئے کتب تفسیر میں اصحاب کہف ورفیق سے متعلق حضرت ابن عباسؓ سے منسوب اقوال ۳۴۵ الاتقان فی علوم القرآن ج ۱ ص ۵۵ ۳۴۶ ابو عبد اللہ الریحانی، تاریخ القرآن، معتمد اعلام الاسلامی، طہران ۱۳۸۳ھ ص ۸۲-۸۳ ۳۴۷ الاتقان فی علوم القرآن ج ۱ ص ۵۲، ابن ابی داؤد السجستانی، کتاب المصاحف، دارالکتب العلمیہ بیروت ۱۹۸۵ء ص ۱۱ ۳۴۸ الاتقان ج ۱ ص ۸۵-۸۶ حضرت ابن مسعودؓ کا یہ اختلاف بہت مشہور ہے، اور حدیث و تفسیر کی تقریباتام میں اس موضوع پر مفصل بحث کی گئی ہے۔

۳۴۹ الاتقان فی علوم القرآن ص ۵۵ تاریخ القرآن للریحانی ص ۸۲-۸۳ ۳۵۰ ابن ندیم، کتاب الفہرست مطبوعۃ الاستقامتہ، قاہرہ (بدون تاریخ) ص ۱۱، ابن ندیم اور سیوطی دونوں حضرات نے حضرت ابن مسعودؓ کے مصحف کی ترتیب بیان کی ہے، لیکن ان میں متعدد مواقع پر اختلاف ہے، فہرست ابن ندیم میں صرف ایک سوسائت سورتوں کا ذکر ہے جبکہ معروف روایت کے مطابق اس مصحف میں ایک سو گیارہ سورتوں سے کم نہ ہونی چاہیے، اس لیے کہ ان میں صرف تین سورتیں (فاتحہ و مؤذنین) شامل نہیں ہو سکتی تھیں، فہرست ابن ندیم ص ۱۱۵ الاتقان فی علوم القرآن ج ۱ ص ۸۶-۸۷ ۳۵۱ مثال العرفان فی علوم القرآن ج ۱ ص ۳۵۲ ۳۵۲ صحیح بخاری، کتاب فضائل القرآن، باب تالیف القرآن ص ۲۵۵ کتاب المصاحف للسجستانی ص ۱۲-۱۵ ۳۵۳ روح المعانی ج ۲ ص ۲۷۹ ۳۵۴ الاتقان، ج ۱ ص ۱۱۱ و صحیح بخاری پر شیخ الحدیث مولانا احمد علی السہارنوری کا حاشیہ (کتب خانہ رشیدیہ) دہلی جلد ۲ ص ۲۷۷ ۳۵۵ دیکھئے اسی مضمون کا حاشیہ ص ۷۷ ۳۵۶ گولہ زہیر، مذاہب التفسیر الاسلامی (ترجمہ دکتور عبدالجلیم الخاں) صفحہ ۱۹۵، ص ۲۶۸-۲۷۱، ۳۵۷ جامع ترمذی، کتاب التفسیر سورۃ التوبہ، نیز دیکھئے، الاتقان فی علوم القرآن میں بحث کیفیت نزول قرآن ج ۱ ص ۵۷-۵۸ ۳۵۸ الاتقان، بحث، انکر نزول ج ۱ ص ۳۵-۳۷ ۳۵۹ ایضاً ج ۱ ص ۷۷ ۳۶۰ الریحانی، تاریخ القرآن ص ۱۱۵ ۳۶۱ بلاذری، الساب الاشراف، قاہرہ ۱۹۵۹ء ج ۱ ص ۵۸۷ و ۵۸۸ اکبر شاہ نجیب آبادی، تاریخ اسلام، مکتبہ رحمت، دیوبند ج ۱ ص ۲۷۸ بخاری، کتاب المغازی، باب غزوہ خیبر، و شاہ عین الدین ندوی، تاریخ اسلام، مطبع معارف، اعظم گڑھ ج ۱ ص ۱۲ ۳۶۲ الاتقان فی علوم القرآن ج ۱ ص ۵۷ ۳۶۳ الاتقان فی علوم القرآن ج ۱ ص ۵۷ ۳۶۴ مسند احمد۔ الفتح الربانی ج ۱ ص ۱۸ ۳۶۵ شبیر احمد عثمانی، فتح اللہم (شرح مسلم) مدینہ پریس بجپور ۲ ص ۳۲۷